

гор ШАУРА, прафесар Беларускага дзяржаўнага ўніверсітэта культуры:

"Мастацтва можа развівацца толькі на здабытках мінулага..."

Гэдойчы на "профільных" навукова-практычных фэрэнцыях і ў прыватных гутарках даводзілася чуць згі ад выкладчыкаў-эстэтыкаў на самыя розныя блемы, пачынаючы ад матэрыяльна-тэхнічнага запячэння і заканчваючы канкрэтным зместам школьна-праграм. Гэта, зрэшты, і не дзіўна: зацікаўлены аўнадушны настаўнік заўсёды жадае паляпшэння ў сваёй працы, а калі ўмовы добрыя, дык жадае, яны былі яшчэ лепшымі... Як на самай справе выглядае сітуацыя з навучаннем выяўленчага мастацтва ў нашай краіне з пункту погляду прафесіянала-спецыяліста? Якія тут найбольш балючыя кропкі? І якія можа быць шляхі да рэальнага паляпшэння спраў? З гэтымі і іншымі пытаннямі я звярнуўся да загадчыка кафедры народнага дэкаратыўна-прыкладнага мастацтва БДУ культуры, кандыдата мастацтвазнаўства, прафесара, аўтара шматлікіх дапаможнікаў для настаўнікаў (у тым ліку рэкамендаваных Міністэрствам культуры "Перспектыва ў малюнку і жывапісе" і "Мастак у навучальным працэсе") Рыгора Фёдаравіча ШАУРЫ.

— Рыгор Фёдаравіч, пачну з таго, што нядаўна, даючы інтэрв'ю, народны мастацтвазнаўца Гаўрыла Харытонавіч сказаў літаральна наступнае: калі яшчэ ў спецыяльнай музыцы нашы школы вучня смяю-такую вухтоўку, дык пра падтоўку ў выяўленчым мастацтве гаварыць наогул не варта. Як бы вы пракаціравалі гэтую заўвагу аднаго мастака? Вы адны з ім?

— Але ж існуюць і школы з мастацкім ухілам, мастацкія школы, цэнтры эстэтычнага выхавання — якраз той блок, які ў пэўным сэнсе і кампенсуе недахоп мастацкай адукацыі ў звычайных сярэдніх школах, дае вучню першапачатковыя практычныя веды ў выяўленчым мастацтве. Інакш кажучы, ужо на школьным этапе выкладчыкі ў такіх навучальных установах павінны ставіцца да сваіх выхаванцаў як да будучых патэнцыяльных прафесіяналаў...

— Вы кажаце "павінны ставіцца", а не "ставяцца". Не ўсё так добра і ў спецыялізаваных навучальных установах?

— Там, у адрозненне ад звычайных школ, ёсць умовы, неабходныя для навучання мастацтву. А што значыць умовы? Гэта — спецыяльна абсталяваныя класы, калектывы прафесіянальных выкладчыкаў, назапашаныя фонды (гіпсавыя фонды, табліцы і г.д.). І тым не менш не ва ўсіх мастацкіх школах атрымліваюцца добрыя вынікі. Напрыклад, да нас на кафедру народнага дэкаратыўна-прыкладнага мастацтва паступаюць абітурыенты, якія закончылі мастацкія школы ці школы з мастацкім ухілам, але мы нярэдка мусім канстатаваць іх недастатковую падрыхтаванасць. Здаецца, што яны падрыхтаваныя, а капнеш глыбей — няма навыкаў.


— У чым жа прычына?

— Прычына, напэўна, у тым, што — акрамя нейкай абстрактнай арыентацыі на прафесію мастака — павінна быць і глыбокая арыентацыя на авалодванне канкрэтнымі навыкамі прафесійнага рамяства: па якіх законах трэба будаваць кампазіцыю (закон цэласнасці, закон кантрастаў, закон тыпізацыі і інш.), якія нюансы трэба ведаць пры напісанні нацюрморта, партрэта, пейзажа, з якога боку падыходзіць да акварэлі, гуашы, алею і г.д. Такой глыбіні ў арыентацыі, на жаль, няма.

Прымаючы абітурыентаў (а ў нас досыць жорсткі конкурс — 10 чалавек на месца), мы глядзім на іх з пункту гледжання магчымасці авалодвання імі далейшымі акадэмічнымі ведамі ў мастацтве. Калі ж у абітурыента няма нават першапачатковых ведаў у гэтым сэнсе, далей тут яму проста няма чаго рабіць. Гэта, як у музыцы — ноты. Не ведаеш іх — значыць, нічога не ведаеш.

— А, можа, некаторыя выкладчыкі сярэдняга звяна свядома "адхіляюцца" ад акадэмізму? Мне дый маім калегам-журналістам сапраўды даводзілася чуць на раканні настаўнікаў выяўленчага мастацтва на пэўную рэгламентаванасць, састарэласць, урэшце, зацкленасць на рэалізме школьных праграм, маўляў, трэба вучню даваць больш свабоды, разнявольваць іх фантазію і г.д. Спашлюся нават на канкрэтнае інтэрв'ю, якое нядаўна брала мая калега Надзея Страбкова ў настаўніцы выяўленчага мастацтва сярэдняй школы № 1 з мастацкім ухілам г.п. Сянна Ірыны Кучко. І вось што гаворыць апошняя: "Ад чыстага рэалізму сучаснае мастацтва адышло, а ў праграме з году ў год пераходзіць тэма "Будоўля", стамляючы дзяцей неабходнасцю маляваць у стылі савецкага канструктывізму. Разам з вучнямі мяняем задумку — яны ствараюць той жа горад, але стылізаваны".

— Гэта выдатна, што настаўніца Ірына Кучко з Сянна так творча падыходзіць да прадмета і да праграмы. Так і трэба рабіць. Бо праграма — гэта



толькі прыблізная арыентацыя, не нерухома стэрэатып. Жыццё рухаецца, і праграмы таксама павінны рухацца... Але наогул я не казаў бы што праграмы — дрэнныя. Ёсць там рацыянальнае добрае зерне. І тое, што яны скіраваны на авалодванне менавіта рэалістычных метадаў — таксама нядрэнна. Акадэмізм — гэта па сутнасці ёсць авалодванне правіламі і прыёмамі рэалістычнага мастацтва. Калі адрозна маляваць, то ўсё, даруйце проста паплывае...

— У сваім апошнім дапаможніку "Малюнак у навучальным працэсе" вы гаворыце, што малюнак — гэта асноўнае аснова выяўленчага мастацтва і што не валодаючы малюнкам...

— ...нельга дасягнуць поспеху ні ў жывапісе, ні ў графіцы, ні ў аб'ёмнай пластыцы, ні ў дэкаратыўна-прыкладным мастацтве. Гэта сапраўды так. Малюнак канцэнтруе ў сабе ўсё астатняе: кампазіцыю, пластычную анатомію, такія рэчы, як паветраная перспектыва, глыбіня прасторы і інш. Гэта цэлы комплекс — малюнак. Калі засвойваеш яго, засвойваеш і ўсе гэтыя кампаненты. І толькі тады ўжо можна рухацца далей. Напрыклад, у колеры.

Дарэчы, цяпер мы рыхтуем працяг дапаможніка, другую яго частку. Калі ў першай я паказаў асновы малюнка геаметрычных фігур, нацюрморта і партрэта, то ў другой засяроджуся на асновах малюнка чалавека і жывёл. Гэта — ужо

больш высокая ступень, узровень пластычнай анатоміі. Я намысна не хацеў садзіць вуіна за стол і адразу ўбіваць яму ў галаву тысячы розных нюансаў выяўленчага мастацтва. Хай спачатку ён засвоіць аснову, а тады ўжо можна будзе паступова ісці глыбей.

— І тым не менш ужо нават у гэтых своеасаблівых урэдзінах вы ілюструеце тэорыю самымі разнастайнымі прыкладамі, ад старажытнага мастацтва да Рэпіна і Міціса... Не баіцеся заблытаць вучня?

— Па-першае, дапаможнік разлічаны не на вучняў, а на настаўнікаў, якія і павінны дапамагчы зарыентавацца вучню ва ўсёй разнастайнасці і багаці сусветнага мастацтва. А па-другое, гэта і было адной з маіх мэт — давесці думку пра тое, што мастацтва можа развівацца толькі на здабытках мінулага: якія глежальныя людзі стаялі за тым ці іншым адкрыццём, якія плыні існавалі раней і г.д. Вучань павінен назіраць, уцягваць у сябе ўсё. Няхай сувымярае, асэнсывае — потым сам прыйдзе да высновы, што яму бліжэй.

— Рыгор Фёдаравіч, вы згодні з тым, што глыбокую мастацкую адукацыю можа даць толькі той настаўнік, які сам хаця б у нейкай ступені — прафесійны мастак?

— Вельмі добра было б, каб у кожнай школе настаўнікам быў мастак-прафесіянал. Бо толькі ён доўжны "зарадзіць" модаць, павесці яе за сабой, акіраваць — ужо самай заёй творчасцю — мэтавіта на гэтую прафесію.

З другога боку, даць выдатныя вынікі ў плане эстэтычнага выхавання можа і кваліфікаваны выкладчык-прадметнік. Аднак і тага вельмі часта не назіраецца. Тут сапраўды вялікая праблема — праблема спецыялістаў. Го ў нас іх рыхтуе? БДПУ імя Іўна, мастацка-графічны фальтэт Віцебскага ўніверсітэта, рэсці і Гродзенскі ўніверсітэт... Рыхтуем і мы на кафедры дэкаратыўна-прыкладнага мас-

тацтва БДУ культуры, прычым даём двойную кваліфікацыю — "Мастак народных рамёстваў і промыслаў. Выкладчык спецыяльных дысцыплін". І ўсё адно недастаткова...


А дадайце яшчэ той факт, што не ўсе выпускнікі ўладкоўваюцца на працу па спецыяльнасці! Напрыклад, студэнтка па віцебскаму факультэту: толькі пятнаццаць працэнтаў з усяго выпуску ідуць у школу! А астатнія — у прыватныя майстэрні, рэстаўратарскія фірмы і г.д. Самі разумееце чаму.

— А колькі ваша кафедра штогод выпускае спецыялістаў?

— У сярэднім 15 чалавек стацыянара і 25 — завочнага навучання. Усяго, як заснавалі кафедру ў 1990 годзе, мы выпусцілі каля 350 спецыялістаў.

— А які працэнт з іх шукае больш прыбытковыя хлеба, вы ведаеце статыстыку?

— Дзесьці працэнтаў 60 працуюць на ніве выхаваўчай дзейнасці: у цэнтрах эстэтычнага выхавання, агульнаадукацыйных школах, каледжах. Астатнія размяркоўваюцца па лініі Міністэрства культуры: у дамы рамёстваў, фальклорныя цэнтры.



традыцыі і сучасны погляд на мастацтва. Я ж толькі маленькі бюрократ, які арганізоўвае, культывуе і кантралюе навучальны працэс на кафедры...

Калі ж гаварыць сур'ёзна, у нас на кафедры сапраўды ёсць свае мастацкія школы. Успомню імёны хоць бы такіх выдатных педагогаў, як Ада Іванаўна Садохіна, Уладзімір Цітавіч Гардзёнка, Уладзімір Паўлавіч Масленікаў, Уладзімір Іванавіч Рынкевіч, Тамара Іванаўна Васюк... Усе гэтыя спецыялісты са шматгадовым вопытам працуюць на нашай кафедры, і кожны мае сваіх вучняў і сваю школу.

— Напэўна, па сціпласці вы не называеце ў гэтым зьвязу і сябе. І ўсё ж, Рыгор Фёдаравіч, як нараджаецца школа майстра? У якіх выпадках сапраўды можа гаварыць пра існаванне асобнай мастацкай школы?

— Нараджаецца марудна, доўга і цяжка. Каб стварыць прэцэдэнт уласнай школы, нават у любой галіне, трэба працаваць вельмі многа гадоў, а ў мастацтве — тым больш... І толькі калі мастак-настаўнік дасягае такога ўзроўню, калі ён ужо можа весці свой майстар-клас, — толькі тады можна гаварыць пра асобную школу. Майстар-клас — своеасаблівы паказчык. І ў гэтым сэнсе ўсе пералічаныя вышэй выкладчыкі маюць свае майстар-класы. Вы б паглядзелі толькі, што вырабляюць студэнты, якія займаюцца ў ганчарнай майстэрні Тамары Іванаўны Васюк! Далібог, яны ўжо нават славу тую Акадэмію мастацтваў пакідаюць паціху ззаду!

— Рыгор Фёдаравіч, напрыканцы, калі ласка — вашы пажаданні, прапановы настаўнікам выяўленчага мастацтва...

— Трэба, каб настаўнікі выяўленчага мастацтва мелі больш магчымасцей для павышэння сваёй кваліфікацыі, каб яны часцей сустракаліся, знаёміліся, абменьваліся вопытам... Толькі жывыя зносіны — у час канферэнцый, семінараў, сустрэч з вядомымі мастакамі — могуць нарадзіць тое зерне, якое вельмі цяжка знайсці ў падручніку і якое ўрэшце дапаможа вырашыць многія праблемы. Я ведаю: нават у аддаленых ад цэнтра глыбінках ёсць неаб'якавыя настаўнікі. Калі ласка, няхай звяртаюцца да нас. Мы гатовы пазнаёміць іх з нашымі метадычнымі напрацоўкамі, дапамагчы ім з арганізацыяй сустрэч, выставак... Галоўнае — павінен быць рух.

— Усе гэтыя спецыялісты — адна мастацкая школа? І, магчыма, школа Рыгора Фёдаравіча Шауры?..

— Не. Гэта — школа кафедры дэкаратыўна-прыкладнага мастацтва Беларускага дзяржаўнага ўніверсітэта культуры, дарэчы, вельмі адметная і пазнавальная школа, усіх вучняў якой аб'ядноўвае адна важная рыса — імкненне спалучыць народныя